



တံပံအံ့ရဲပုန်လောတ်ကပီန်တအာင်း Palaung State Liberation Front



ပျ၊ဘေ,ပဇင်း ခေင်ပါင်ကမိန် တိုင်ဒါင်းကက်မ်မတီ ကရေတ်ဆန်မ်
ပျ၊ဘေ, ပုန်ရိုရ်းလေး လိုင်း(၂/၂၀၁၈)
ဆည်း(၁၇)ကျဲရဲဇံနနရီ (၂၀၁၈)



၁။ ပါင်ကမိန်ကရေတ်ဆန်မ် တိုင်ဒါင်းကက်မ်မတီ တံပံအံ့ရဲပုန်လောတ်ကပီန်တအာင်းတံပံနာန်းပုန်လောတ်ခြိုဝ်းတအာင်း (PSLF/TNLA) ခေင်ကပီန်တအာင်း ဒီဘိုန်းဂေါည်ယေန် တိုင်ဒါင်းလူမ်ဆိုက် ရေန်ပါင်ကမိန် ကျဲရဲ(၁)၊ ဇူးဆည်း (၅) ရေတ်ဆည်း(၇) ရေန်ဟာမ်း (၃) ဆည်း။ ခေင်ပါင်ကမိန် တိုင်ဒါင်းကက်မ်မတီနီန တိုင်ဒါင်းကက်မ်မတီ၊ ဂေါပ်တိုင်ဒါင်းကက်မ်မတီ ၊ ဒီးအံ့ရဲခေင်ပုင်၊ တောန်ဇိုင်းကာန်တောန်ဌာန ၊ တိုင်တံပံဒါင်းအယ်ကဲ ၊ အိုင်တိုင်တြောင်ချောင်အယ်ကဲ ပါဒို,ဒိုည်, (၆၇)အီးဒေး လီပ်ပါင်ကမိန် ၊ ခေင်၂၀၁၇ တြည် (၁) ဆန်မ် ဗီရဲကမိန်တိုရ်းမေန်း ဇိုင်းကာန်ပုန်ဟွည်, ရေန် ၊ ညွဇ္ဇူးဇိုင်းကာန် ပုန်နံင်ရေန်ဟာမ်းရအာည်, ကဲဒီနီ ဘိုန်းရေန်ဟာမ်းပါင်ကမိန်ဒါင်းဟောည်,ကျဲချမ်းဟာမ်းယာ်။

၂။ ပုန်အံ့ရဲ အစိုးယယာအံင်ဆာန်းဆုစီ ဘိုည်ဒါး “ဆန်မ် လံပ်ယေန်လံင်း ၂၀၁၇”မာ် ၊ ဂေါ,မိုး ဘည်ကယေင် တံပံဆိုက်တြာန်ကဲ မောနံင်ကံပံပဲနနာန်း ကတိုက်ကပင်လှေင် ခေင်ကုင်ဒီနီ ဘည်တိုရ်းလိုရ်းယိုဝ်းခေင်ပါင်ကမိန် ပဲနဒေးလိုည် “ဆန်မ် ပျေည်ကတိုင်ကပင်ရဲင် ခေင်ကပီန် ဒီဂေါည် ကောန်တိုင်ကုင်”။ ခေင်ပါင်ကမိန် ဘည်ဘာည်း မဟာဝါဒ တံပံဆိုက်တြာန်ကဲ လောင်ကတိုက်ကပင်နီး ဒါးရဒေင်တောန်နဲ မိုးပျဲဒါးနော;ဇေင်ဒေပင် ကုန်ရပ်မာဂါင်ခေင်ကပီန်ကဲနီန အယ်ဆံင်ခံတ် ပုန်ဘပ်ပုန်ဖျောင်းလိုည်ပုန်ရေန်ကဲ။

၃။ ကဆိုပ်တံပံအံ့ရဲပုန်လောတ်ကပီန်တအာင်းအယ်မာ် ရံတ်မံင်ဇိုင်းရီတ်အုန်း တောပ်ဘည်မူဝါဒ နံင်လည်ကတူးကညား ကမိန်လောင်အရေးတိုင်ကုင် ဘည်ညွဇ္ဇူး “ကက်မ်မတီကမိန်လောင်အရေးတိုင်ကုင် FPNC ”၊ ဘည်ဖြေမ်း ခေင်ပါင်ကမိန် ကနာည်နံင်ကတူးကညား ဘိုန်းလည်ကမိန် တောပ်အစိုးယတြာန်ကဲ။ ခေင်ပါင်ကမိန်တိုင်ဒါင်းကက်မ်မတီ တိုရ်းလိုရ်ယိုဝ်း ပုန်အံ့ရဲပုင်ခြိုဝ်း ဒီမိုကြေဆီ (NLD) အစိုးယတြာန်ကဲ နံင်ကိုင်အုန်းကဘားတည်းတောပ် ကုန်ရပ်မာဂါင်ကောန်တိုင်ကုင် ၊ အုန်းနော;ရဲင် ဖိုမ်ဗါင်းမောကံပံဇာ်းလဒီနီ အံ့ရဲဒေးဆာင်းလောင်းဒေး ပျဆနာအရေးတိုင်ကုင် မောကံပံကညာင်း။

၄။ ဗီရဲတိုရ်းလိုရ်းဘိုး ပုန်ညွဇ္ဇူး ခေင်ဆန်မ် ၂၀၁၂၊ ကျဲရဲ (၈) “ပုန်ကယေင်ဇိုဒိုင် (၅)ဆန်မ် အရေးခံင်မပ် မောကံပံတြာည်ဇေါတ်ကမာ်းခေင်ကုင်တအာင်း”ဒိုင်း၊ ဂေါ,မိုး တံပံအံ့ရဲပုန်လောတ်ကပီန်တအာင်း၊ တံပံနာန်းပုန်လောတ်ခြိုဝ်းတအာင်း (PSLF/TNLA)၊ ဖုင်တိုင်အူပ်တြောင်ချောင်ကပီန်ကုင်တအာင်း ကာည်း ကုန်ရပ်မာဂါင်တအာင်း ကဇောည်ရေန် ခေင်ကပီန်ကုင်တအာင်းဒီနီ၊ ဟည်ဘိုန်းဒါးဟည်ဘယ်ညွဇ္ဇူး ပျဆနာအရေးခံင်မပ် ဟည်ယောမ်ဇေါတ်ကမာ်းဟာမ်း (၈၀)%လေးယာ် ။ ခေင်ကုင်တအာင်း ပျဆနာအရေးခံင်မပ် မောကံပံဇေါတ်တြာည်ကမာ်းဒီနီကက်မ်မတီ တိုက်လူလေင်အရေးခံင်မပ်ကဲ ညွဇ္ဇူးဒေး ဘည်နံင်လို ဆိုပ်ရေန်ဟာမ်းဇိုင်းကာန် တဖုင်ရေန်ဇိုင်းကာန်တိုက်လူလေင်အရေးခံင်မပ်ကဲယာ် ။

၅။ တံပံဆိုက်တြာန် ဒေးရဲင်ကဒါ,လံပ်ဆိုက်တောန်နဲ ကာည်း လောင့်ပွခါန် တကိုတ် အရေးတိုင်ကုင် ဘိုည်ကကီန်းကရဲင် ဘိုရ်မောမာ် ကဘားတည်းတောပ် ကုန်ရပ်မာဂါင်ခေင်ကပီန်တအာင်း ဂါအာပ်ရေတ် ပုန်ကယေင်အရေးတိုင်ကုင် ခြိုဝ်းတအာင်း နံင်ဘုပ်ရီန်းရဲတ်ရေန်ဟာမ်းဟာ်,၊ စီပန်ရိုရ်းလေးပုန်ဖြေမ်း ပုန်ညွဇ္ဇူး ပျ၊ဘေ,ပဇင်း ခေင်ပါင်ကမိန် တိုင်ဒါင်းကက်မ်မတီ ကရေတ်ဆန်မ်နီနဟာ်,။

“ဘုပ်ဘိုန်းကုင်တအာင်း”

တံပံအံ့ရဲပုန်လောတ်ကပီန်တအာင်း(PSLF)
တံပံနာန်းပုန်လောတ်ခြိုဝ်းတအာင်း (TNLA)